



NEW FOREST
NATIONAL PARK

نیو فارسٹ نیشنل پارک (New Forest National Park) میں

خوش آمدید

قدیم جنگل، سدا بہار اریکا جھاڑیوں سے ڈھکے بجر غیر مزروعہ میدان، وسیع سبزہ زاروں، اسفنجی دلدلوں، ہموار مزروعہ زمین، دلفریب مناظر والے گاؤں اور سمندری جوار سے سیراب ہونے والی ساحلی نشیبی مرطوب زمین، ساحلی جھیلوں اور موج انداختہ گیلی مٹی کے ٹیلوں کے ایک انوکھے فطری منظر میں آپ کا خیر مقدم ہے۔

نیشنل پارک (National Park) انگلینڈ کے جنوب میں ان آخری مقامات میں سے ایک ہے جو آپ کو فطری اور پر سکون بیابان کا احساس دلاتا ہے۔ یہ یورپ میں اریکا درختوں اور جھاڑیوں سے بھرا سب سے بڑا بچ رہنے والا نشیبی علاقہ ہے اور یہ ایسے فطری بری منظر کا سماں پیش کرتا ہے جو کبھی بہت وسیع و عریض تھا۔

فاتح ولیم (William the Conqueror) نے 900 سال سے بھی زیادہ عرصہ پہلے اس فارسٹ کو شکار کے لیے مخصوص کیا تھا اور کئی صدیوں تک ہرنوں خچروں اور مویشیوں نے اس جنگل میں چرتے ہوئے اس کے فطری منظر کی تشکیل کی ہے؛ ولیم شاید آج بھی فارسٹ کے بیشتر حصے کو پہچان لے گا۔

پیدل چل کر، سائیکل یا گھوڑے پر بیٹھ کر گھومنے اور دریافت کرنے کے لیے یہ ایک دلچسپ علاقہ ہے۔ اس میں خاص طور پر جنگلی حیات بکثرت ہے اور آپ ایسے بے شمار مناظر سے لطف اندوز ہو سکتے ہیں جو سیاحت کو مخصوص بناتے ہیں۔ ان میں موسم خزاں میں شاہ بلوط، خودرو پھپھوند اور سور، برن، رینگنے والے جانور، شکاری پرندے اور یقیناً نیو فارسٹ کے آزادانہ گھومتے ہوئے مشہور خچر شامل ہیں۔

کیوں نہ آپ نیو فارسٹ نیشنل پارک میں گھومنے اور اس کو ایک خصوصی مقام بنائے رکھنے میں مدد کے لیے ریل گاڑی یا نیو فارسٹ سیاحتی بس کا استعمال کریں؟



نیو فارسٹ کو اتنی خصوصی حیثیت کیوں حاصل ہے؟

نیو فارسٹ نیشنل پارک کا بری منظر قرون وسطی کے انگلستان کا ایک 'زندہ' اور عملی نمونہ ہے جس میں تسلسل، روایت اور تاریخ کا بھرپور احساس پایا جاتا ہے۔ یہ محض کسی ایک مخصوص وصف کی بقا ہی نہیں بلکہ خصوصیات کے ایک مکمل سلسلے کے سرچشمہ کی بقا ہے جو تکمیل و ارتباط کا احساس دلاتا ہے۔

ان خصوصیات میں شامل ہیں:

1. نیو فارسٹ کا غیر معمولی فطری حسن: قدیم جنگلوں کے مناظر، آوازیں اور خوشبوئیں جو پرانے درختوں، سدا بہار اریکا جھاڑیوں سے ڈھکے بجر غیر مزروعہ میدان، دلدلی زمین، خزاں کے رنگ، اور سولنٹ (Solent) اور آئیٹل آف وائٹ (Isle of Wight) کے نظاروں کے ہمراہ دلکش پرسکون ساحل سمندر ہیں۔

2. بین الاقوامی اہمیت کے پیڑ پودوں اور جانوروں کا غیر معمولی تنوع۔

3. شاہی شکار گاہ سے لے کر جہاز سازی، نمک سازی اور 500 سالہ فوجی ساحلی دفاع تک ایک منفرد تاریخی، ثقافتی اور آثار قدیمہ سے متعلق ورثہ۔

4. ایک ایسا مشترک تاریخی نظام جو آج بھی 'نیو فارسٹ' کے بارے میں لوگوں کی بہت سی معلومات اور اس سے محبت کو برقرار رکھے ہوئے ہے جو کاشت کاری اور جنگل بانی پر مبنی ایک عملی بری فطری منظر کے مرکز کی تشکیل کرتا ہے۔

5. گدھوں، سوروں اور مویشیوں کے ساتھ آزادانہ گھومتے ہوئے 'نیو فارسٹ' کے علامتی خچر۔

6. انگلینڈ کے جنوب کی مصروف، آبادی کاری کے درمیان سکون کا ماحول۔

7. جنوب کے آخری وسیع و عریض پرسکون فطری مناظر کے درمیان خاموش تفریح، سیکھنے اور دریافت کے حیرت انگیز مواقع جس میں بے نظیر بے روک ٹوک چہل قدمی یا گھڑ سواری تک رسائی شامل ہیں۔

8. ایک صحت مند ماحول: تازہ ہوا، صاف پانی، مقامی اشیاء اور 'فطری پن' کا احساس۔

9. اپنے مقامی علاقے پر حقیقی فخر کرنے اور اس سے اپنی شناخت کا شعور رکھنے والی طاقتور اور ممتاز مقامی کمیونٹیاں۔





نیشنل پارک کیا ہے؟

نیشنل پارک ایک غیر معمولی قدرتی حسن سے بھر پور علاقہ ہے جس میں باہری تفریح کے لیے بہت سے مواقع ہیں جس کے لیے مخصوص حفاظت اور انتظام کی ضرورت ہوتی ہے۔ بالکل نیو فارسٹ کی طرح۔

نیو فارسٹ نیشنل پارک کے مقاصد ہیں:

- پارک کے قدرتی حسن، جنگلی جانوروں اور ثقافتی ورثے کا تحفظ، اور
 - اس کے خصوصی اوصاف کی فہم اور اس سے لطف اندوزی کو فروغ دینا۔
- اس کے علاوہ نیشنل پارک یہاں موجود کمیونٹیوں کی سماجی اور اقتصادی فلاح و بہبود کو فروغ دینے کا بھی ذمہ دار ہے۔



نیو فارسٹ کی نگہداشت

نیو فارسٹ نیشنل پارک میں انسان اور فطرت ایک دوسرے کے ساتھ ہم آہنگ ہو کر رہتے ہیں۔ یہ یقینی بنانے کے لیے کہ ہم مسلسل ایسا ہی کرتے رہیں براہ کرم اس آسان ضابطہ اخلاق پر عمل کریں:

رسائی: جنگلی جانوروں کو بھڑکانے سے بچنے کے لیے مقررہ راستوں پر ہی چلیں۔ فارسٹری کمیشن کے کارپارکوں سے شام ڈھلنے تک باہر آ جانے کے لیے اپنے راستوں کی منصوبہ بندی کریں۔

کتے: نیو فارسٹ کتوں کو ٹھلانے کے لیے بہت اچھا مقام ہے لیکن براہ کرم انہیں ہمیشہ اپنے نظروں کے سامنے اور اپنے قابو میں رکھیں۔ چڑیوں کو اپنے بچوں کی با حفاظت پرورش میں مدد دینے کے لیے مارچ اور جولائی کے دوران کتوں کو مقررہ راستوں سے نہ بھنکنے دیں۔ گرمی کے موسم میں بعض ساحلوں پر کتے لے جانا ممنوع ہے؛ مقامی پابندیوں پر نگاہ رکھیں اور ان پر عمل کریں۔

پارکنگ: مقررہ کارپارک کا ہی استعمال کریں اور اپنی کار مقفل کر دیں، اور قیمتی سامان اپنے ساتھ رکھیں۔

ڈرائیونگ: غیر باڑھ دار سڑکوں پر 40 میل فی گھنٹہ کی حد رفتار ایسے حادثات کی تعداد میں کافی کمی لاتی ہے جن سے جانوروں کو نقصان پہنچتا ہے۔ رفتار کم کر کے خچروں اور جنگل کے دیگر جانوروں کو گزرنے کے لیے واٹر جگہ دیں؛ ان میں سڑک پر چلنے کا شعور کم ہی ہوتا ہے؛ رات کے وقت خاص طور پر احتیاط برتیں۔

آتشزدگی: جنگل میں لگی قابو میں نہ آ سکتے والی آگ چونکہ بہت بڑا خطرہ ہوتی ہے، نیو فارسٹ میں کیمپ فائر کی عموماً اجازت نہیں ہے۔ فارسٹری کمیشن (Forestry Commission) (023 8028 3141) یا

(www.forestry.gov.uk/newforest) کی طرف سے ولورے (Wilverley) اور اینڈروڈ (Anderwood) کارپارکس

میں اور ہیملشائر کاؤنٹی کونسل (Hampshire County Council) کی طرف سے لیپ کنٹری پارک (Lepe Country Park) میں بار بیکیو (Barbecue) کی جگہیں فراہم کی جاتی ہیں (براہ کرم پیشگی طور پر 023 8089 9108 پر یا www.hants.gov.uk/lepe) پر رابطہ کر کے جگہ محفوظ کرائیں۔

سائیکلنگ: نشان زد راستوں پر ہی سائیکل چلائیں۔ پیدل چلنے والوں اور گھڑ سواروں کو راستہ دیں اور ان کے پاس پہنچنے پر پکار کر متنبہ کریں۔ تنگ سڑکوں پر ایک قطار میں گھڑ سواری کریں اور دو سے زیادہ افراد برابر میں نہ چلیں۔ ایسے چمکیاے رنگ کے کپڑے پہنیں جو نظر آ سکیں اور اندھیرے میں ہمیشہ روشنی کا استعمال کریں۔

فارسٹ کا انتظام: انتباہی علامات کو غور سے دیکھیں اور کام کی جگہوں سے محفوظ فاصلے پر رہیں۔ لکڑی سے لدی گاڑی کے پاس سے اسی وقت گزریں جب یہ بتایا جائے کہ ایسا کرنا محفوظ ہے۔

کوڑا کرکٹ: براہ کرم اپنا کوڑا کرکٹ گھر لے جائیں۔

خچر: براہ کرم خچروں کو کچھ نہ کھلائیں۔ ان کا انداز دوستانہ ہو سکتا ہے لیکن وہ آپ کو کاٹ سکتے ہیں اور لات بھی مار سکتے ہیں۔ خصوصاً مادائیں بچھڑے کے ساتھ۔ اور جن خچروں کو لوگ ہاتھ سے کھانا کھلاتے ہیں وہ سڑکوں کے قریب جمع ہونے لگتے ہیں اور دیگر سیاحوں کے ساتھ جارحیت پر اتر آتے ہیں۔ فارسٹ میں ان کے لیے کافی مقدار میں قدرتی چارہ ہوتا ہے۔



ٹیلی فون نمبر: 01590 646600

ای میل: enquiries@newforestnpa.gov.uk

ویب سائٹ: www.newforestnpa.gov.uk

© New Forest National Park Authority 2009

تمام تصویروں New Forest National Park Photographic Library سے لی گئی ہیں۔

